

- (ඉ) යම් අනුමත මාර්ග සංවර්ධන ව්‍යාපෘතියක් හෝ යෝජනා ක්‍රමයක් නිම කිරීමට අපොහොසත් වන යම් තැනැත්තෙකු විසින් පැහැර හරින අවස්ථාවක ඒ පිළිබඳව නීතිමය කටයුතු කරන අතරතුර එම ව්‍යාපෘතිය හෝ යෝජනා ක්‍රමය නිම කිරීමට හාර ගැනීම,
- (ඊ) මහාමාර්ග විෂයභාර අමාත්‍යවරයා විසින් අනුමත කරනු ලැබූ මාර්ග සංවර්ධන සැලසුම් හා මූලධන ආයෝජන සැලසුම් ක්‍රියාත්මක කිරීම,
- (උ) ඉහත ඉ හා ඊ අන්තර්ගත කරුණු හා වෙනත් ආයතන මගින් සැලසුම් කරන ලද පළාත් සීමාව තුළ ඇති මාර්ග සංවර්ධන ව්‍යාපෘතිවල ඉදිකිරීම් කටයුතු කිරීම සඳහා ඉදිකිරීම් ඒකකයක් පවත්වාගෙන යාම හා එමගින් එම ව්‍යාපෘති කටයුතු ඉටු කිරීම,
- (ඌ) පළාත ඇතුළත ප්‍රධාන මාර්ග වැඩ දියුණු කිරීමේ වැඩ සටහන් සම්පාදනය කිරීම
- (එ) යම් වංචල හෝ නිශ්චල දේපලක් මිලදී ගැනීම හෝ 24 වන වගන්තියට යටත්ව යම් වංචල හෝ නිශ්චල දේපලක් අත් කර ගැනීම හෝ දැරීම නැතහොත් එය විසින් අත්කර ගනු ලැබූ හෝ දැරූ යම් වංචල හෝ නිශ්චල දේපලක් බැහැර කිරීම,
- (ඒ) ආණ්ඩුවේ යම් නියෝජිතායතනයක ඉල්ලීම අනුව, ඒ නියෝජිත ආයතනය වෙනුවෙන් මාර්ග සංවර්ධන ව්‍යාපෘති හෝ යෝජනා ක්‍රම පිළියෙල කිරීම ඒ ව්‍යාපෘති හා යෝජනා ක්‍රම ක්‍රියාත්මක කිරීම සම්බන්ධීකරණය කිරීම හෝ ඊට සහාය වීම,
- (ඔ) ඒ ප්‍රදේශවල ආණ්ඩුවේ නියෝජිතායතනවල හෝ වෙනත් තැනැත්තන්ගේ ප්‍රයෝජනය සඳහා මාර්ග සැලසුම් සේවා සැපයීම,
- (ඕ) පළාත් බඳ අධිකාරිය විසින් සපයනු ලබන කවර හෝ සේවාවන් සඳහා ගාස්තු අය කිරීම,
- (ක) මුදලින් හෝ අත්‍යාකාරයෙන් ත්‍යාග, ප්‍රදාන, පරිත්‍යාග හෝ ආධාර මුදල් හාර ගැනීම හා පළාත් බඳ අධිකාරියේ අරමුණු අතරින් යම් අරමුණක් ඉටුකර ගැනීම ඒවා උපයෝගී කර ගැනීම,
- (ග) සැලසුම් හා යෝජනා ක්‍රියාත්මක කිරීමට පෙර අදාළ අමාත්‍යාංශ උපදේශක කාරක සභාවට ඉදිරිපත් කර අනුමැතිය ලබා ගැනීම ; සහ
- (ජ) මේ ප්‍රඥප්තිය යටතේ බලතල, කාර්යය හා කර්තව්‍ය ක්‍රියාත්මක කිරීම, ඉටු කිරීම හා කිරීම සම්බන්ධයෙන් ප්‍රශංශික හෝ අනුෂංගික වන්නාවූ සියලු ක්‍රියා හෝ දෙවල් කිරීම

අධිකාරියේ බලතල, කාර්යය හා කර්තව්‍යය විය යුතු ය.

08. (2) (1) වන උප වගන්තිය යටතේ ස්වකීය බලතල, කාර්යය හා කර්තව්‍ය ක්‍රියාත්මක කිරීමෙහි, ඉටු කිරීමෙහි හා කිරීමෙහිලා යම් සංවර්ධන ප්‍රදේශයක් ඇතුළත හෝ පළාත් මහා මාර්ගයක් සම්බන්ධයෙන් මාර්ග සැලසුම් කිරීම හෝ මාර්ග සංවර්ධනය හා සම්බන්ධ යම් සංවර්ධන වැඩ සටහන් සකස් කරන විට හෝ ක්‍රියාත්මක කරන විට යෝජිත වැඩ කටයුතු වලින් ආණ්ඩුවේ යම් දෙපාර්තමේන්තුවක හෝ රාජ්‍ය සංස්ථාවක අයිතිවාසිකම්, සම්බන්ධතා හෝ කර්තව්‍යයන් කෙරෙහි බලපෑමක් ඇති වේද, අවස්ථාවෝචිත පරිදි ඒ දෙපාර්තමේන්තුව හෝ රාජ්‍ය සංස්ථා විමසා ඒවා සකස් කිරීම හෝ ක්‍රියාත්මක කිරීම පළාත් බඳ අධිකාරියේ කාර්යයන් වන්නේ ය.

08. (3) (1) වන උප වගන්තිය යටතේ ස්වකීය බලතල, කාර්යය සහ කර්තව්‍ය ක්‍රියාත්මක කිරීමෙහි, ඉටු කිරීමෙහි හා කිරීමෙහිලා යම් සංවර්ධන ප්‍රදේශයක් ඇතුළත හෝ පළාත් මහාමාර්ගයක් සම්බන්ධයෙන් මාර්ග සැලසුම් කිරීම හෝ මාර්ග සංවර්ධනය හා සම්බන්ධ යම් සංවර්ධන වැඩ සටහනක් හෝ ක්‍රියාත්මක වීම හෝ ක්‍රියාත්මක කරන විට යම් පළාත් පාලන ආයතනයකට අයත් ප්‍රදේශයක් ඒ සංවර්ධන ප්‍රදේශයට ඇතුළත් වන්නේ නම් හෝ අනිවාර්යවත් වන්නේ නම්, අධිකාරියේ ඒ සංවර්ධන වැඩ සටහන හා සම්බන්ධ රැස්වීමකට හෝ රැස්වීම්වලට පැමිණ සහභාගි වන ලෙස, එම පළාත් පාලන ආයතනයේ නගරාධිපති වරයාට හෝ සභාපතිවරයාට නැතහොත් විධිමත් ලෙස නම් කරන ලද එම ආයතනයේ නිලධාරියෙකුට ආරාධනා කිරීම, අධිකාරියේ කාර්යය වන්නේ ය.

09. 09 (1) පළාත් බඳ අධිකාරිය විසින් එහි බලතල ක්‍රියාත්මක කිරීම සහ කර්තව්‍ය හා අමාත්‍යවරයාගේ කාර්යය ඉටු කිරීම පිළිබඳ අමාත්‍යවරයා විසින් කලින් කල අධිකාරියට සාමාන්‍ය හෝ විශේෂ විධාන දිය හැකි අතර, අධිකාරිය විසින් ඒ විධාන බලාත්මක කළ යුතු ය.

පළාත් සභා අමාත්‍යවරයාගේ විධාන.

අධිකාරිය විසින්
බලතල ආදිය
පැවරීම.

09. (2) පළාත්බද අධිකාරියේ දේපළ හා කටයුතු පිළිබඳ වාර වාර්තා, ගිණුම් හා වෙනත් තොරතුරු තමා නියම කරන ආකෘතියකින් තමා වෙත සපයන ලෙස පළාත් මාර්ග විෂයභාර අමාත්‍යවරයා විසින් අධිකාරියට කලින්කල ලියවිල්ලකින් විධාන කළ හැකි අතර, අධිකාරිය විසින් ඒ සෑම විධානයක්ම ක්‍රියාත්මක කළ යුතු ය.

10. (1) මේ ප්‍රඥප්තිය යටතේ වූ ස්වකීය බලතල, කාර්යය හෝ කර්තව්‍ය අතුරින් කිසිවක් අධිකාරිය විසින් අධිකාරියේ සභාපතිවරයාට හෝ යම් නිලධාරියෙකුට ලියවිල්ලකින් පැවරිය හැකි ය.

පැවරීම

III වන කොටස

අධිකාරියේ කාර්යය මණ්ඩලය

අධිකාරියේ
සාමාන්‍යාධිකාරී
වරයා.

11. 11. (1) පළාත්බද අධිකාරිය විසින්, පළාත් මාර්ග විෂයභාර අමාත්‍යවරයාගේ ලියවිල්ලකින් වූ අනුමැතිය ඇතිව, අධිකාරිය සඳහා සාමාන්‍යාධිකාරීවරයකු පත්කරනු ලැබිය යුතු ය.

11. (2) පළාත්බද අධිකාරියේ වැඩ කටයුතු මෙහෙයවීම ද, අධිකාරියේ බලතල කාර්යය හා කර්තව්‍ය ක්‍රියාත්මක කිරීම, ඉටුකිරීම හා කිරීමද, අධිකාරියේ සේවා නියුක්තියෙන් පිළිබඳව පරිපාලනය හා විනය පාලනය ද ප්‍රතිපත්තිමය කරුණු සම්බන්ධයෙන් අධිකාරියේ සාමාන්‍ය විධිවිධානවලට යටත්ව සාමාන්‍යාධිකාරීවරයාට භාර කරනු ලැබිය යුතු ය.

11. (3) තමාගේ බලතල කර්තව්‍ය හෝ කාර්යය අතුරින් පළාත්බද අධිකාරියේ වෙනත් යම් සේවා නියුක්තිකයකුට පැවරීම අවශ්‍ය යැයි සාමාන්‍යාධිකාරීවරයා කලින් කල සලකන බලතල කර්තව්‍ය හෝ කාර්යය පළාත් බද අධිකාරියේ ලියවිල්ලකින් හෝ අනුමැතිය ඇතිව, 10 වන වගන්තියේ විධිවිධානවලට යටත්ව සාමාන්‍යාධිකාරීවරයා විසින් ලියවිල්ලකින්, ඒ සේවා නියුක්තිකයාට පැවරිය හැකි අතර, එවැනි යම් බලතල, කර්තව්‍ය හෝ කාර්යයන් එසේ පවරනු ලැබූ යම් සේවා නියුක්තිකයෙකු විසින් සාමාන්‍යාධිකාරීවරයාගේ සාමාන්‍ය හෝ විශේෂ විධිවිධානවලට යටත්ව ඒවා ක්‍රියාත්මක කළ යුතු ය.

11. (4) මහා මාර්ග විෂයභාර පළාත් සභා අමාත්‍යවරයාගේ පූර්ව ලිඛිත අනුමැතිය නොමැතිව සාමාන්‍යාධිකාරීවරයා ධුරයෙන් ඉවත් කරනු නොලැබිය යුතු ය.

අධිකාරියේ කාර්ය
මණ්ඩලයේ පත්වීම්
ආදිය.

12. 12(1) පළාත් බද අධිකාරිය විසින් මාර්ග විෂයභාර අමාත්‍යාංශ ලේකම්වරයා විමසා මේ ප්‍රඥප්තියේ වෙනත් විධිවිධානයන්ට යටත්ව,

අ. පළාත් බද අධිකාරියේ කර්තව්‍ය ඉටු කිරීම සඳහා අධිකාරිය විසින් අවශ්‍යය යැයි සලකනු ලබන කාර්ය මණ්ඩලයක් පත් කිරීම, සේවයෙන් පහ කිරීම සහ කාර්ය මණ්ඩලය සම්බන්ධයෙන් විනය පාලනය පවත්වාගෙන යාම ;

ආ. ඒ කාර්ය මණ්ඩලයේ වෙනත හෝ වැටුප් හෝ වෙනත් පාරිශ්‍රමික නියම කිරීම ;

ඇ. ඒ කාර්ය මණ්ඩලයේ සේවා නියම හා කොන්දේසි තීරණය කිරීම සහ ;

ඈ. ඒ කාර්ය මණ්ඩලයේ යහපත සඳහා අර්ථ සාධක මුදල් හෝ යෝජනා ක්‍රම පිහිටුවීම හා විධිමත් කිරීම සහ එවැනි යම් අරමුදලකට හෝ යෝජනා ක්‍රමයකට දායක මුදල් ගෙවීම කළ හැකි ය.

12. (2) කිසියම් ලිඛිත නීතියක විධිවිධානවලට යටත්ව අධිකාරියේ ඉල්ලීම් පිට රජයේ සේවයේ යම් නිලධාරියකු එම නිලධාරියාගේ ද එම නිලධාරියා සේවයේ නියුක්ත කරන ලැබ සිටියේ යම් අමාත්‍යාංශයක් විසින් ද, නැතහොත් යම් අමාත්‍යාංශයක් යටතේ ද, ඒ අමාත්‍යාංශයේ ලේකම්වරයාගේ ද රාජ්‍ය පරිපාලනය පිළිබඳ විෂය භාර අමාත්‍යවරයාගේ අමාත්‍යාංශයේ ලේකම් වරයාගේ ද කැමැත්ත ඇතිව අධිකාරිය විසින් එවැනිම කැමැත්ත ඇතිව නිශ්චය කරනු ලබන කාලයක් සඳහා අධිකාරියේ කාර්ය මණ්ඩලයට තාවකාලිකව පත් කරනු ලැබිය හැකිය. නැතහොත් එවැනිම කැමැත්ත ඇතිව ඒ කාර්ය මණ්ඩලයට ස්ථිරවම පත් කරනු ලැබිය හැකි ය.

12. (3) නිශ්චිත කාලසීමාවක් ආණ්ඩුවට සේවය කිරීමට එකඟ වෙමින් ආණ්ඩුව සමග ගිවිසුමකට එළඹ සිටින යම් තැනැත්තෙකු අධිකාරිය විසින් සේවයේ නියුක්ත කරනු ලැබූ අවස්ථාවක ඒ තැනැත්තා අධිකාරියට සේවය කරන යම් සේවා කාලයක් ඒ ගිවිසුමේ බැඳීම ඉටු කිරීමේ කාර්ය සඳහා ආණ්ඩුවට කරනු ලබන සේවයක් ලෙස සැලකිය යුතු ය.

IV කොටස

මුදල්

13. (1) පළාත් බදු අධිකාරියට අධිකාරියේම අරමුදලක් තිබිය යුතු ය. අධිකාරියේ අරමුදල.
13. (2) පළාත් බදු අධිකාරිය අරමුදලට පහත සඳහන් මුදල් ගෙවිය යුතු ය.
- (අ) පළාත් බදු අධිකාරියේ ප්‍රයෝජනය සඳහා උච්ඡ පළාත් සභාව විසින් වරින්වර සම්මත කරනු ලැබිය හැකි සියලු මුදල් ප්‍රමාණයන් ;
- (ආ) ස්වකීය බලතල කර්තව්‍ය ක්‍රියාත්මක කිරීමේදී, ඉටු කිරීමේදී, කිරීමේදී අධිකාරියට ලැබෙන සියලුම මුදල් ප්‍රමාණයන් ; හා
- (ඇ) අධිකාරියේ බැරට උපවිත වන සියලුම මුදල්.
- 13 (3) මෙම ප්‍රඥප්තියේ සහ වෙනත් යම් ලිඛිත නීතියක් යටතේ අධිකාරියේ බලතල හා කටයුතු කළමණාකරණය කිරීම, අධිකාරියේ ව්‍යාපාර කටයුතු ක්‍රියාත්මක කරගෙන යාම, අධිකාරියේ සාමාජිකයින්ට හා අධිකාරියේ සේවා නියුක්තිකයන්ට පාරිශ්‍රමික ගෙවීම, අධිකාරියේ ගෙවීම, අධිකාරියේ බලතල ක්‍රියාත්මක කිරීම, කාර්යය හා කර්තව්‍යය ඉටු කිරීම සම්බන්ධයෙන් දරනු ලබන යම් වියදම් ගෙවීමේ කාර්යය සඳහා කලින් කල අධිකාරිය විසින් බලය දෙනු ලැබිය හැකි වෙනත් කාර්යය සඳහා අධිකාරිය විසින් අධිකාරියේ මුදල් උපයෝගී කරගත හැකිය. මාර්ග ගිණුමෙන් කරනු ලබන ගෙවීම්.
13. (4) පළාත් බදු අධිකාරියේ ආරම්භක ප්‍රාග්ධනය රුපියල් දසලක්ෂයක් විය යුතුය. ආරම්භක ප්‍රාග්ධනයේ මුදල් ප්‍රමාණය, මුදල් විෂයභාර පළාත් සභා අමාත්‍යවරයා විසින් මාර්ග විෂයභාර පළාත් සභා අමාත්‍යවරයා විමසා තීරණය කරන වාරිකවලින් පළාත් සභා අරමුදලින් ගෙවිය යුතු අතර ඒ මුදල් (1) වන උපවගන්තිය යටතේ පිහිටුවනු ලැබූ අරමුදලට බැර කළ යුතුය.
14. මේ ප්‍රඥප්තිය යටතේ අධිකාරියේ කාර්යය ඉටු කිරීමේ දී සිය වගකීම් ඉටු කිරීම සඳහා අධිකාරියට අවශ්‍ය වනු ලබන මුදල්, පළාත් මාර්ග විෂය භාර අමාත්‍යවරයා හෝ කැමැත්ත ඇතිව හෝ ඔහු විසින් දෙන ලද පොදු අවසරයක නියමයන්ට අනුකූලව, අයිරාවන් මගින් හෝ අන්‍යාකාරයකින් හෝ අධිකාරිය විසින් තාවකාලික ණයට ගත හැකිය. අධිකාරියේ ණය ගැනීමේ බලතල.
- එසේ වුවද, අධිකාරිය විසින් මේ වගන්තිය යටතේ ලබා ගන්නා ලද යම් තාවකාලික ණය මුදල් වෙනුවෙන් ගෙවීමට ඉතිරිව ඇති මුළු මුදල කිසිම අවස්ථාවකදී අමාත්‍ය මණ්ඩලයේ මුදල් විෂය භාර අමාත්‍යවරයා විමසා අමාත්‍යවරයා විසින් නිශ්චය කරන මුදල් ප්‍රමාණය නොඉක්මවිය යුතුය.
15. (1) අධිකාරියේ මුදල් වර්ෂය ලින් වර්ෂය විය යුතුය. අධිකාරියේ මුදල් වර්ෂය හා ගිණුම් විගණනය.
15. (2) පළාත් බදු අධිකාරියේ ආදායම හා වියදම, වත්කම් හා බැරකම් සහ වෙනත් සියලු ගනුදෙනු සම්බන්ධයෙන් නිසි ගිණුම් පොත් තැබීමට අධිකාරිය විසින් සලස්වනු ලැබිය යුතුය.
15. (3) රාජ්‍ය සංස්ථාවල ගිණුම් විගණනය කිරීමට අදාළ වන්නාවූ ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන පළාත් බදු අධිකාරියේ ගිණුම් විගණනය කිරීමේ වගකීම භාරදීමට ප්‍රථමයෙන් ආණ්ඩුවේ සහ විගණකාධිපතිවරයාගේ එකඟත්වය ලබාගත යුතුය යන කොන්දේසියට යටත්ව පළාත් බදු අධිකාරියේ ගිණුම් විගණනය කිරීම සම්බන්ධයෙන් අදාළ විය යුතුය.

V කොටස

පොදු විධි විධාන

රිති සෑදීමට
අධිකාරියට බලය
ඇති බව.

16. (i) පළාත් බඳ අධිකාරියේ කටයුතු කළමනාකරණය කිරීම සහ රිති සෑදීමට මෙම ප්‍රඥප්තියේ බලය දෙනු ලැබූ හෝ නියම කරනු ලැබූ සියලු කාරණා හෝ ඉන් යම් කාරණයක් සම්බන්ධයෙන් අධිකාරිය විසින් රිති සෑදිය හැකි ය.

මෙම ප්‍රඥප්තිය යටතේ පළාත් බඳ අධිකාරිය විසින් සාදන ලද කිසිම රිතියක් පළාත් මාර්ග විෂයභාර අමාත්‍යවරයා විසින් අනුමත කරනු ලබන තෙක් බලාත්මක නොවිය යුතුය.

17. 17(1) අධිකාරියේ වැඩ කටයුතුවල කාර්යය සඳහා යම් නිශ්චල දේපළක් අත්කර ගැනීමට අවශ්‍යව ඇත්නම් සහ පළාත් බඳ අමාත්‍යවරයා එම යෝජිත අත්කර ගැනීම අනුමත කරන්නා වූ අවස්ථාවක, ඒ දේපල පොදු කටයුත්තක් සඳහා අවශ්‍ය දේපළක් ලෙස සැලකිය යුතු අතර ඒ අනුව එය ඉඩම් අත්කර ගැනීමේ පනතේ විධිවිධාන යටතේ හෝ උච්ච පළාතේ පළාත් සභාවේ ඊට අනුරූප ප්‍රඥප්තියේ විධිවිධාන යටතේ අත්කරගෙන පළාත් බඳ අධිකාරියට පවරා දෙනු ලැබිය හැකි ය. එවැනි යම් අත්කර ගැනීමක් සඳහා ගෙවිය යුතු වන යම් මුදලක් පළාත් බඳ අධිකාරිය විසින් ගෙවිය යුතුය.

17. (2) උච්ච පළාත ඇතුළත පිහිටි යම් රජයේ ඉඩමක් පළාත් බඳ අධිකාරියේ වැඩ කටයුතුවල කාර්යය සඳහා අවශ්‍ය වන්නාවූ අවස්ථාවක ඒ රජයේ ඉඩම උච්ච පළාතේ පළාත් සභාව විසින් පළාත් බඳ අධිකාරිය මගින් පරිපාලනය කිරීම, පාලනය කිරීම සහ ප්‍රයෝජනයට ගැනීම පිණිස එකී පළාත් සභාවට ලබාදීම සඳහා පළාත් සභා අමාත්‍යවරයා විසින් ආණ්ඩුක්‍රම ව්‍යවස්ථාවේ 13 වන සංශෝධනයේ 2 වන පරිශිෂ්ටයේ 1-1: 2 වන වගන්තියට අනුකූලව පියවර ගත හැකි ය.

18. පළාත් බඳ අධිකාරියේ සභාපතිවරයා විසින් හෝ ඔහු විසින් ලියවිල්ලකින් සාමාන්‍යයෙන් හෝ විශේෂයෙන් බලය දෙනු ලැබූ යම් නිලධාරියෙකු විසින්, යම් ඉඩමක හෝ ස්ථානයක අයිතිකරු හෝ පදිංචිකරු වෙත යටත් පිරිසෙයින් ලියවිල්ලකින් වූ දින තුනක දැනුම් දීමක් කිරීමෙන් පසුව ඒ ඉඩම හෝ ස්ථානයක ඇතුළුවීම සහ එහිදී පළාත් බඳ අධිකාරියේ යම් වැඩක් කරගෙන යාමේ හෝ යම් විමර්ශනයක් හෝ පරීක්ෂණයක් පැවැත්වීමේ හෝ යම් කර්තව්‍යයක් ඉටු කිරීමේ කාර්යය සඳහා යුක්ති සහගතව අවශ්‍ය විය හැකි ක්‍රියාවක් කිරීම නීත්‍යානුකූල වන්නේ ය.

19. යම් ප්‍රඥප්තියේ යම් විධිවිධානයක් හෝ ඒ යටතේ සාදන ලද හෝ දෙන ලද යම් රිතියක්, නියමයක්, විධානයක් හෝ නියම කිරීමක් කඩ කරන හෝ ඒ අනුව ක්‍රියාකාරකම් පැහැර හරින සෑම තැනැත්තෙක්ම මේ ප්‍රඥප්තිය යටතේ වරදකට වරදකරු වන අතර, මහේස්ත්‍රාත් වරයෙකු ඉදිරියේ ලඝු නඩු විභාගයකදී වරදකරු කරනු ලැබූ කල්හි රුපියල් එක්දහසක් නොඉක්මවන දඩයකට හෝ අවුරුදු දෙකක් නොඉක්මවන කාලයකට දෙයාකාරයෙන් එක් ආකාරයකට බන්ධනාගාර ගත කරනු ලැබීමට හෝ ඒ දඩය සහ බන්ධනාගාර ගත කිරීම යන දඩුවම් දෙකටම හෝ ඔහු යටත් විය යුතුය.

පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ පනතෙහි -

“පළාත් මාර්ග විෂයභාර අමාත්‍යවරයා” යන්නෙන් පළාත් සභාවේ මහා මාර්ග විෂයය භාර අමාත්‍යවරයා අදහස් වේ.

“ආණ්ඩුවේ නියෝජිතයානන්‍ය” යන්නෙන් ආණ්ඩුවේ දෙපාර්තමේන්තුවක්, පළාත් පාලන ආයතනයක්, හෝ රාජ්‍ය සංස්ථාවක් අදහස් වේ.

“මාර්ග වැඩ දියුණු කිරීම” යන්නට යම් මාර්ගයක් පුළුල් කිරීම, මාර්ග මට්ටම් කිරීම, පදිකයින්ගේ ප්‍රයෝජනය පිණිස පදික වේදිකාවක් සැපයීම, දූවිලි වලින් වන හිරිහැරය අඩු කිරීම සඳහා මාර්ගයට ප්‍රතිකර්ම යෙදීම.

මාර්ගවල ගස් රෝපණය කිරීම හා තණකොළ තීරු ඇතිරීම සහ යම් පවත්නා මාර්ග අලුත්වැඩියා කිරීමේ නියම තත්ත්වය තැබීම සඳහා අවශ්‍ය සාමාන්‍ය අභ්‍යවකාශයක් ඉක්ම වූ මාර්ග සම්බන්ධයෙන් වූ වෙනත් යම් වැඩ කිරීම ඇතුළත් වේ.

“පළාත් පාලන ආයතනය” යන්නෙන් යම් සංවර්ධන මණ්ඩලයක්, මහා නගර සභාවක්, නගර සභාවක් හෝ ප්‍රාදේශීය සභාවක් අදහස් වන අතර, එවැනි සභාවක් විසින් ක්‍රියාත්මක කරන, ඉටු කරන හා කාරක බලතලවලට, කාර්යයන්ට හා කර්තව්‍යයන්ට අනුරූප වන හෝ සමාන බලතල, කාර්යය හා කර්තව්‍යය ක්‍රියාත්මක කිරීම, ඉටු කිරීම හා කිරීම සඳහා යම් නීතියක් මගින් හෝ යටතේ ඇති කරනු ලැබූ හෝ පිහිටුවනු ලැබූ යම් අධිකාරියක් ඊට ඇතුළත් වේ.

“රාජ්‍ය සංස්ථාව” යන්නෙන් සමාගම් ආඥාපනත යටතේ හැර වෙනත් යම් කිසි ලිඛිත නීතියක් යටතේ පිහිටුවන ලද්දා වූ හෝ පිහිටුවනු ලබන්නා වූ ද, ආණ්ඩු විසින් ප්‍රාදානයක් හෝ ණයක් වශයෙන් නැතහොත් වෙනත් ආකාරයකින් මුළු ප්‍රාග්ධනය නැතහොත් අරමුදලින් කොටසක් හෝ ප්‍රාග්ධනයෙන් කොටසක් හෝ සපයනු ලබන්නා වූ ද, සංස්ථාවක්, මණ්ඩලයක් හෝ වෙනත් ආයතනයක් අදහස් වේ.

“මාර්ගය” යන්නෙහි මහා මාර්ග ආඥාපනතේ ඊට දී අර්ථයම ඇත්තේ ය.

“මාර්ග සංවර්ධනය” යන්නෙන් අලුත් මාර්ග ඉදිකිරීම හෝ පවත්නා මාර්ග නඩත්තු කිරීම හෝ වැඩි දියුණු කිරීම අදහස් වේ.

“ජාතික මහා මාර්ග” යන්නෙන් ප්‍රවාහන හා මහා මාර්ග අමාත්‍යවරයා විසින් ප්‍රකාශයට පත්කරන ලදු ව 1989 ජුනි මස 6 වන දින අංක 561/5 දරන අති විශේෂ ගැසට් පත්‍රයේ පළ කරන ලද, ජාතික මහා මාර්ග අදහස් වේ.

මෙම ප්‍රඥප්තියේ පරිවර්තිත පිටපත්වල පරස්පරතාවයක් ඇති වුවහොත් සිංහල පිටපත බල පවත්වන්නේ ය.

09-204

වයඹ පළාත් සභාව

නිවැරදි කිරීමයි

2004 අංක 03 දරන සුළු වාරිමාර්ග හා ග්‍රාමීය මාර්ග නඩත්තු අරමුදල ප්‍රඥප්තිය

2005 ජූලි මස 09 වැනි දින අංක 1400/26 වයඹ පළාත් සභාවේ නිවැරදි කිරීම යටතේ පළවී ඇති නිවේදනය බලරහිත කර පහත සඳහන් ලෙස එම නිවේදනය පළ කරමි.

2005 ජුනි මස 14 වැනි දින අංක 1397/8 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ IV (අ) වැනි කොටස පළාත් සභා යටතේ ඉහත සඳහන් මාතෘකාවෙන් පළවූ සිංහල නිවේදනයේ 12 වැනි වගන්තියේ “අනුකූලතාවක්” යන වචනය “අනුකූලතාවක්” වශයෙන් නිවැරදි විය යුතුය.

එස්. එම්. ජයතිලක,
ලේකම්,
වයඹ පළාත් සභාව.

2005 අගෝස්තු මස 08 වැනි දින,
කුරුණෑගල,
වයඹ පළාත් සභාවේ
සභා කාර්යාලයේ දී ය.

09-26